

संत गाडगेबाबा ग्राम स्वच्छता अभियान  
गतवर्षाच्या अभियानांतर्गत राज्यस्तरावरील  
प्रथम क्रमांकाच्या ग्रामपंचायतीतील  
सरपंच/अभियान समितीचे अध्यक्ष/सदस्य  
यापैकी एकाचा राज्यस्तरीय तपासणी  
समितीमध्ये समावेश करण्याबाबत.

महाराष्ट्र शासन  
पाणी पुरवठा व स्वच्छता विभाग  
शासननिर्णय क्रमांक अभियान-१००५/प्र.क्र.४८१/पा.पु.१६,  
मंत्रालय, मुंबई - ४०००३२, दिनांक : १२ एप्रिल, २००५

- वाचा:- १) शासन निर्णय पाणीपुरवठा व स्वच्छता विभाग क्रमांक अभियान२००३/प्र.क्र.२७८/पापु १६,  
दिनांक २४ सप्टेंबर २००३  
२) शासननिर्णय पाणीपुरवठा व स्वच्छता विभाग क्रमांक अभियान२००३/प्र.क्र.२७८/पापु १६,  
दिनांक १० फेब्रुवारी २००५.

#### प्रस्तावना :

ग्रामीण स्वच्छतेच्या कार्यक्षेत्रात लोकसहभाग वाढावा या दृष्टीकोनातून सन २०००-०१ पासून राज्याच्या ग्रामीण भागात संत गाडगेबाबा ग्राम स्वच्छता अभियानाची अंमलबजावणी करण्यात येत आहे. या अभियानात सहभागी होणा-या ग्रामपंचायतींमधून प्रत्येक स्तरावर उकृष्ट ग्रामपंचायतीची निवड करण्यासाठी एकुण पाच स्तरावर तपासणी होते. या तपासणीसाठी संदर्भाधीन क्रमांक १ येथील शासन निर्णयाव्दारे प्रत्येक स्तरावर तपासणी समित्या गठित करण्यात आल्या आहेत. संदर्भाधीन क्रमांक २ येथील शासन निर्णयान्वये राज्यस्तरावरील तपासणी समिती मा. प्रधान सचिव, पाणी पुरवठा व स्वच्छता यांच्या अध्यक्षतेखाली खालीलप्रमाणे गठीत केलेले आहे.

- |   |              |
|---|--------------|
| १. विभागीय सचिव, पाणी पुरवठा व स्वच्छता विभाग   | - अध्यक्ष    |
| २. विभागीय सचिव, ग्राम विकास विभाग  | - सदस्य      |
| ३. सदस्य सचिव, महाराष्ट्र जीवन प्राधिकरण  | - सदस्य      |
| ४. संचालक, भूजल सर्वेक्षण व विकास यंत्रणा   | - सदस्य      |
| ५. महासंचालक, आरोग्य महासंचालनालय अथवा त्यांनी नामनिर्देशन केलेले आरोग्य सहसंचालक                           | - सदस्य      |
| ६. संचालक, प्राथमिक शिक्षण, पुणे अथवा त्यांनी नामनिर्देशन केलेले शिक्षण सहसंचालक                            | - सदस्य      |
| ७. एका सेवाभावी संस्थेचा प्रतिनिधी म्हणून युनिसेफ अथवा बॉटर ऑण्ड सॅनिटेशन, साऊथ एशिया या संस्थेचा प्रतिनिधी | - सदस्य      |
| ८. एक ज्येष्ठ पत्रकार/संपादक  | - सदस्य      |
| ९. उप सचिव तथा संचालक, सुधारणा सहाय्य व प्रकल्प व्यवस्थापन कक्ष, पाणी पुरवठा व स्वच्छता विभाग               | - सदस्य सचिव |



प्रतिवर्षी ही समिती विभागस्तरावर निवडून आलेल्या गावांची तपासणी करून त्यातून राज्यस्तरावरील गुणानुक्रमे प्रथम तीन उत्कृष्ट ग्रामपंचायतींची तसेच तीन विशेष पुरस्कार प्राप्त ग्रामपंचायतींची निवड करते. अशा प्रकारची निवड करतांना यापूर्वीच्या अभियानात राज्यस्तरावर निवड झालेल्या ग्रामपंचायतींनी केलेल्या कामाच्या अनुभवाचा तपासणीसाठी उपयोग व्हावा यासाठी एका ग्रामपंचायतीमधील एका सदस्यांचा राज्यस्तरीय तपासणी समितीत समावेश करण्याचा प्रस्ताव शासनाच्या विचाराधीन होता.

#### शासननिर्णय :

सन २०००-०१ पासून राज्याच्या ग्रामीण भागात संत गाडगेबाबा ग्राम स्वच्छता अभियान राबविण्यात येत आहे. या अभियानांतर्गत, विभागस्तरावर निवडून आलेल्या बारा ग्रामपंचायतीं मधून राज्यस्तरावरील तुकडोजी महाराज स्वच्छ ग्राम स्पर्धेतर्गत प्रथम तीन सर्वोत्कृष्ट ग्रामपंचायतींची तसेच ग्रामअभियानांतर्गत असलेल्या निधीतून द्यावयाच्या तीन विशेष बक्षीसासाठी ग्रामपंचायतींची निवड, राज्यस्तरावरील तपासणी समिती करते.

२. यापूर्वीच्या अभियानात राज्यस्तरावर निवड झालेल्या ग्रामपंचायतींनी केलेल्या कामाच्या प्रत्यक्ष अनुभवाचा फायदा राज्यस्तरावरील सर्वोत्कृष्ट ग्रामपंचायतींची निवड होण्यासाठी व्हावा या दृष्टीकोनातून गतवर्षीच्या अभियानात राज्यस्तरावर प्रथम आलेल्या ग्रामपंचायतीचे सरपंच अथवा अभियान समितीचे अध्यक्ष किंवा सदस्य यापैकी एकाचा राज्यस्तरीय तपासणी समितीत समावेश करण्यास शासन मान्यता देण्यात येत आहे.

३. गतवर्षीच्या अभियानात प्रथम आलेल्या ग्रामपंचायतीमधील सरपंच, अभियान समितीचे अध्यक्ष, सदस्य यापैकी कोणाचा समावेश राज्यस्तरीय तपासणी समितीत करावा याबाबत प्रधान सचिव, पाणी पुरवठा व स्वच्छता विभाग हे निर्णय घेतील व त्यांनी घेतलेला निर्णय अंतिम असेल. महाराष्ट्राचे राज्यपाल यांच्या आदेशानुसार व नावाने.

26/11/01

(सुधीर डाकरे)

उपसचिव, महाराष्ट्र शासन.

प्रति,

- १) मा. राज्यपाल यांचे सचिव.
- २) मा. मुख्यमंत्री यांचे सचिव.
- ३) सर्व मा. मंत्री यांचे खाजगी सचिव.
- ४) सर्व मा. राज्यमंत्री यांचे खाजगी सचिव.
- ५) सर्व जिल्हा परिषद अध्यक्ष.
- ६) मुख्य सचिव मंत्रालय, मुंबई.
- ७) मुख्य निवडणूक आयुक्त, महाराष्ट्र राज्य.
- ८) संत गाडगेबाबा ग्राम स्वच्छता अभियानांतर्गत राज्यस्तरीय तपासणी समितीचे अध्यक्ष व सर्व सदस्य
- ९) महासंचालक माहिती व जनसंपर्क महासंचालनालय, मंत्रालय, मुंबई.
- १०) सर्व विभागीय आयुक्त
- ११) सर्व जिल्हा परिषदांचे मुख्य कार्यकारी अधिकारी.
- १२) सर्व उपायुक्त (विकास)
- १३) सर्व सहाय्यक आयुक्त (विकास)
- १४) सर्व जिल्हा परिषदांचे उपमुख्य कार्यकारी अधिकारी (पंचायत).
- १५) ग्रामविकास विभाग
- १६) पाणी पुरवठा व स्वच्छता विभागातील सर्व नियंत्रक अधिकारी.
- १७) निवडनस्ती.